

# লাইলেন থাদেই

কি মিস্ত্রী পুথোকলা  
মিস্ত্রী পুথোকলা অহানবা মচ শঙ্কলবা  
এম এম ৩৫ গী মিস্ত্রী

প্রমোদিনী



কে. পি. ফিল্মগী খুদোল

# লাংলেন খাদেই

মণিপুরী লোন্দা অহানবা ফোঙবা মচু শঙলবা

এম. এম. ৩৫ গী ফিল্ম

প্রমোদিনী

**LANGLEN THADOI**

A Manipuri Film Script

By Khaidem Pramodini Khangnba  
Kwakeithel, Thokchom Leikai, Imphal

ফোংবা : কে. পি. ফিল্ম  
মমি নম্বল ইথোকপা : নৌশাদ

অহানবা ফোংবা : ১৯৮৪ ইং

কপি : ১০০০

অনীশুবা ফোংবা : ২০০২ ইং

কপি : ৫০০

মমল : লুপা ৪৫/-

© কোপিরাইট : কে. পি. ফিল্ম



খুদোল তমজরি  
ফিল্মবু খোয়দাজবিবশিং দা

— প্রমোদিনী

## লাংলেন থাদেই

১৯৮৪ দা কে. পি. ফিল্ম না পুথোকৰীবা ফিল্মদা  
মক্ক ওইবা শক্তম লাংবিবশিং

নুপী :	নুপা :
লৈহাও : ইবেয়াইমা	নোংয়াই : তেজমনি
ইবেচাউবী : তম্ফামনি	কোকঙাং : ললিত
থাদেই : চন্দ্রসখি	প্রধান : কেহিৰেং
নোংয়াইগী মমা : রাখারানী	কোকঙাংগী ময়াম্বা : ইবোচা
প্রধানগী মমৌ : সনাইনবী	ডাক্তর : দেবেন
	বে.ডি.ও. : বীরমনি
	ই.ও. : ইবোমচা
	ইঙ্গট্রাক্তর : জয়চন্দ্র
	থোইদোকপা শক্তম : রবীন্দ্র শৰ্মা

শেম শাবা অমসুং লমজিং লমতাকপা : এম. এ. সিংহ

বারী, ঙ্গৈশ ময়েক অমসুং বাচানবা : প্রমোদিনী

ঙ্গৈশগী লমজীংবা : টিজেন্দ্র

ঙ্গৈশ শকলিবশিং : চন্দ্রসখি, টিজেন্দ্র

মমি নম্বদা লমজিংবা : সুরেস পাটেল

ফিল্ম পুথোকগী : সখি

## বাহৌদোক

### ডেভেলপমেন্ট :

ডিপার্টমেন্ট তা সরকারগী থবক তৌবা মীওই অমা ওইরুবনা খুঙ্গং খুঙ্গংদা চৎতুনা চাওখৎ থৌরমগী থবক কয়া পায়খৎলুই। থবক পাঙথোকপা মতমদা অয়েৎপা, য়ৈখায়বা, থুগাইনবা হোৎনবা, অখীংবনচিংবা মথোঙ চাদবা থৌদোক বাথোক কয়া থেংনৈ। খঙলকই - চীমা ঙাঙ শাক্তুনা তম্বী তাকপীবতনা মীয়াম্বু ভাব তাহনবা ঙমদে। থবক্সা উৎতুনা খঙহন্নগতা লায়না ভাব তাগনি হায়বসে ঐগী থাজবনি। অসুন্না চাওখৎ থৌরমগী পাউজেল অসে মমিদা (সিনেমা ওইনা) নমথোক্তুনা উৎপা ঙম্ববদি মীয়াম্বা লায়না ভাব তানা খঙবা ঙমগনি। মসিনা “লাংলেন থাদেই”গী স্কুপ ইদুনা ফিল্ম নম্বগী মরম অমনি।

### লোক্তাক পাং :

লোক্তাক পাং অসে শম্মা হায়রবদা অকোয়বদা খুন্দারিবা খুনজাশিং গী থরাইনি। লোক্তাক অমসুং লোক্তাকী অকোয়বদা লৈরিবা মহৌশাগী ফজবা ময়ামসে থাদুনা লোইবা ঙম্বা নস্তে। থাননবা রাইসু মতীক চান্না লৈতে। শংবাম্বা অতিয়াদা থরানমিচাক্সা কোঙ্গোল থিনবঙম লোক্তাক ঈপাক্সা ফুমশঙনা থরানমিচাক ওইরি। চনুরাশিংনা মশানা হিরোই ওইজদুনা কৈথেল কারি। থরনা হিরুবাক্সা তোংদুনা থৌরী যাওদনা পৌরাতনা ঈনচিং দুনা ঙা ফরি। লৈবাক কয়াদগী পাইরকপা উচেক শঙ্গু শঙ্গুনা নীংঙাইবা লৈতনা চাক্তাররি।

অসিঙম্বা মহৌশাগী ফজবনা থম্ববা লোক্তাক পাং অসে খুৎশেমগী ফজবা থেৎচিল্লুবদি মাঙখিবা য়ারি। খুৎশেম লাক্সবদি লোক্তাক ঈপাক্সা মোটোর বোট তাউরক্কনি, টিউব লাইটনচিংবা থানজিল্লুকনি।

খুৎসেমনা নিল খোংলবা, ঈশিংনা হু চেনলক্লবদা চাক্তরদ্বা উচেক কয়াশিং,  
খুঞ্জাশিংগী থবাই ওইরদ্বদো ফংলখিগদ্রা? মদুন্না তৌরক্লবদি লোক্তাক পাংকি  
মহৌশাগী ফজবা পুন্সমক উবা ফংলরোই খল্লুবদা মিপাইদবা ঙমদে। তুংদা  
হৌরক্লিবা নহারোলশিংনা মমিতা ওইরবসু লোক্তাকী ফজবদো উজ্জহৌনবা  
ফিল্ম অমত্তং নমহৌগে খনখি।

মথক্তা পীজত্রিবা হীরম অনী অসিনা য়ুমফম ওইরগা লাংলেন খাদোই  
হায়বা স্কপ অসি ঈদুনা ১৯৮৪ ইং দা ফিল্ম ওইনা পুথোকচখিবনি। অহানবা  
ওইনা ১৯৮৪ ইং দা লাইরিক ওইনা ফোংজত্রে। ময়ান্না লাইরিক অসিবু  
মখা তানা হংবিবদগী অনিশুবা খুৎনম অসি অমুক পুথোকচরি।

-খাইদেম প্রমোদিনী -



## লাংলেন থাদেই

(১)

সিন - ১

মফম : মণিপুরগী তম্পাকলম।

(মণিপুর তম্পাকলমগী মহৌশাগী ফজবা থাঙমদ্রবা পুন্সীং হুনা  
নীংখিবা চীং, পাং, তুরেল, উপাল ঝাপাল মাগী মাগী মচুদা, শকফমদা  
ময়েক শেংনা শেংনা উথলি। ফজবা কম্বাদুবু শৈখাদুনা শকলি।)

ঈশৈ

পোইরৈ লৈবাক কংলৈবাক  
পোক্‌ফম লমদম ইরৈবাক  
কোলোই হেনবী মণিপুর।।

ভারত নোংপোক চিদাইদা  
চীক্লা লেম্না ঙ্মল্লিবী  
মালেম শাংনা ফাওরিবী  
কোলোই হেনবী মণিপুর।।

শংলেন ফিজোল থোম্লিবী  
লোইবী চুম্বং খনজবী  
লোক্তাক ঈতারু লৈতেংবী  
শালাই তরেংনা খুন্দাবী  
বাংতা পাদবী ইরৈবাক  
কোলোই হেনবী মণিপুর।।

ইক্ষাল, নম্বুল, কোংবা, ঈরিল  
ওইরি পলেম নঙগী শিংলি  
পাছোইবীগী শাইওনফম  
ফৌওইবীগী খুছোকলম।

নথানুংদা পোমজগে  
নথ্বাবাক্তা শাৎচগে  
নশাইগোন্দা হিংজগে  
পীনবীযু অপোকপী  
অবাৎ অপা লৈতলম  
কোলোই হেনবী মণিপূর।।

(২)

সিন- ২

মফম : তোৰ্ব্বুং, লৈহাউগী য়ুম।

(খাদোই অয়ুজী থবক ইনখাং তৌরি। লৈহাউ থোরকই।)

লৈহাউ : ইবেম্মা। নঙগী শেলসিবু কয়ামুজ্জা কোমগদগে?

খাদোই : চনীওম্বদং শুরবদি কোমগদ্রা খল্লি ইনেতোন।

লৈহাউ : (শেল থী)

লুপা নিফুদি বাৎলেনা সিদি। ননে থম্মালদা খর লৈখিবদু পৌরুজ্জি।  
এ অমুক্তা হংলুখিগে। (শেল পী, খাদোইনা লৌই)

খাদোই : ওসিমক নংব্রবসু য়ানিদা ইনেতোন।

লৈহাউ : হে - ইমৌগীবু শোয়বা য়াব্রদে। ইনে লৈরিসিদি। ইমৌগীবু করি  
রাৎকনি। ইনেনা ওনবা হোৎনগনি।

খাদোই : ইনেতোনগী হকচাংনগা ওমদবনে। কোম্মা তৌরোদা ইনেতোন।  
য়ান-য়ানবা শীমবা হায়দুনি।

লৈহাউ : কৈসু কুইগদবা নঙেদা। চিঙেনা হম্মকদবনি।  
(থোকখি)

(৩)

সিন - ৩

মফম : খুগা তুরেল।

(থাদেই ঈশিং শোকলি। নোংয়েই লাকই)

নোংয়েই : হন্দক মরকসি মীসে লোংপা হেনরেকো।

থাদেই : কনাবুনো হায়রিদুবো?

নোংয়েই : উদা বাদদি ওইরল্লোইদনা।

থাদেই : হৈরেনে রাঙাংবকাদি।

নোংয়েই : ওজা ফবনিনা ঐখোয়সু পংনোপ্তি নোপ্তবনি।

থাদেই : হোইনে। অপঙবী ঐখোয়দি তুমিন্নশুম লৈজরগে।

(ঈশিং শোকই। হৌগৎলি)

নোংয়েই : কৈদৌঙে চংপা তারে?

থাদেই : করিবুনো?

নোংয়েই : খঙহমীংদবা পাউসে তম্বীনবা ঐগাঁসু মী য়াম' লৈজাৎনি।

থাদেই : তৌরদৌনি মাই হৌনবী কোচিও কোরাংও। অরেক্সা খঙদ্রিয়ে।

নোংয়েই : আ যৌরগনে মশা নানবা পাখং উবদা ঐখোয়কাসি কাউখিনিকো

থাদেই : নুপী ওইবীশিংগী লেপম্ববা থাম্মোয়দি হোংদবনে। চংলগে।

নোংয়েই : নঙ চংম্ববদি ঐদি ...?

থাদেই : নাকনীংদ্রা? পুঙ্গীসিমা উয়ররোইদৌনা!

(৪)

সিন - ৪

মফম : তোৰ্কুং, লৈহাউগী য়ুম, ইয়ুং।

লৈহাউ : ইবেম্মা! থাদেই! নপোং নচৈদু গুৰবৰা চিৎথ-নাছনিকো। নঙ' তা-নোংয়াইশু লাক্ৰনি। চৎলমদাইদা লাইনিংথৌ খুরুম্বা কাউনুকো। নঙনা চৎকদৌরিবা ট্ৰেনীংসে ইনেনা হেৰ পাম্বদু থোন্ধে। ঈম্বরনা চানবিদুনা মহিলা মণ্ডলগী মীহৎ অমা ওইননি নঙ' চৎলিবসে ইনে পুমপেন পেঙ্গে। কল্পা হোৎনগদবনিকো।

থাদেই : কৈসু বারুন্সু ইনেতোন। ঐনা ফনবা হোৎনগনি। ইনেতোন্দুম নাদ-য়েন্তনবা নীংখিনা লৈবিরম্মু।

লৈহাউ : ঐগীদি কৈসু বাবিরুন্দা। নঙগীদুম শোয়দনবা হোৎনৌ। ইহে ঐদি কাউবু কাউইনে। নঙনা হোৱেল লম্বীদা চানবা কৈনোমতা য়েংভুখিগে।

থাদেই : লৈরুন্দা কৈকাম্বা।

লৈহাউ : ওহাফ্তনি। লোইদা-লোইশিল্লম্মো। নঙ' তা-নোংয়াইসু লাক্ৰনি।  
(লৈহাউ থোকখি)

(৫)

সিন - ৫

মফম : তোৰ্কুং, লৈহাউগী য়ুম, শুমাং।

(শুমাদো লৈহাউগা নোংয়াইগা থেংনৈ)

লৈহাউ : তো! হায়রিমজুদা নঙ-তানোংয়াইসু য়ৌৱন্ধে। চংভু চংভু ইবুংভো।  
নচনসু লোইরবনি। ঐ থোংনাংখোঙফাওদা থোকউখিগে।

নোংয়াই : ফনি ইনেতোন।

(লৈহাউ চৎখি। থাদেই ইমুংদগী মাজোলদা ধোৱকই)

নোংয়াই : লোইপ্রিবরাও?

থাদেই : লোইরে তায়াই।

নোংয়াই : (নোকফেং তৌরগা)

য়ান্না কেরেকো।

থাদোই : হোরেন ভায়াইগা চৎমিন্নবদা চোপ্তনবা কেরিবা।

নোংয়াই : ইম্মলদকা লৈহৌনিকো।

থাদোই : তৌরকএদো মাই হৌনবী। ফম্মুসে ভায়াই

(মোরা অমা থাই)

ঐ লোইশিন্মুথিগে।

(থাদোই ইম্মং চংথি।)

(লৈহাও চংঙকই)

লৈহাউ : হাই মা! ইবুংঙো নচন্দ্রু লোই দ্রিবরনে? থাদোই নঙ বু

লোইদ্রিবরনে? নবুং ভাই লৈরে। থোরকও থোরকও।

থাদোই : লোইরে ইনেতেন।

(মপোং মচৈ পায়দুনা থোরকই।)

লৈহাউ : (ময়োম মচা অমা থাদোইনা পায়রিবা খাউদা হাপচিন্নকপা) সে-সে

লম্বীদা চাক লাম্লুগা সি হেক চাও। ইবুংঙো নচনসি নীংথিনা

লোয়নবিয়ুকো। মাদি লম্বী লমশাং অমুক্তা চৎচদ্রিবনি। আ যৌরগসু

খরা মুন্না শিন্নবিরম্মু।

(থাদোইদা ওনশিন্দুনা)

ইবেম্মা! আ ইম্মলদনে চ্যেকশিন্না লৈগদবনি। নথৌদা পুরীং

চংঙুকো?

নোংয়াই : মথোয়গী ট্রেনীংসিদি যান্না চ্যেকশিন্নজাংনি ইনেতেন। মহাক

মতোমদা নঙে। মথোয় কুন-কুমথরা পুন্না লৈমিন্নগদবনি।

থাদোই : (মনেদা খুরম্মগা)

ইনেতেন চংলুথিগে।

লৈহাউ : (থাদোইগী মকোজা নানবিরগা)

নকোকফাউ হেক চীক্‌নু। অবাং অপা লৈবদা পাউ হেক পীরকউ।

নোংয়াই : অদুদি ইনেতেন। ঐথোয় অমুক যৌজরুথিগে। চংসি থাদোই।

(থাদোইগী পোং-চৈদু নোংয়াইনা পাইবিগে হোংনৈ অদুবু যাদে।)

খাদোই : ঐ পায়গোদা বাননবনি ।

(লক্ষী নাকন্দা জিব খারিবা মনাক যৌনা অহমদু চঙশিনখি ।)

লৈহাউ : নুংশিৎ মরক্তনে নশম-ননাদো খাদোকনু, উফুল চাহনগনু না-লাকনি ।

অবাৎ অপা লৈবদা হেক হায়রকউ ।

খাদোই : ফনি ইনেতোন চৎলুখিগে ।

লৈহাউ : চৎলো চৎলো ।

(মপি সীরা চেন্দুনা কল্লা খাঙনা য়েংদুনা মনে লৈহৌই । জিব থৌখি ।)

(৬)

সিন - ৬

মফম : ইম্ফাল ।

(নোংয়াইগা খাদোইগা জিব গাড়ীদা ইম্ফাল যৌরকপা । খাদোইনা  
ট্রেনীং সেটরদা শিন্দম লৌবগী তোডান তোডানবা শিন্দম উৎপা ।)

উৎলকপা : -

(ক) খুগা তুরেল মপান্দা নোংয়াইনা ভৌফম খঙদনা ফমদুনা লৈবা ।

(খ) নোংয়াইনা চিঠি ইবা ।

(গ) খাদোইনা মাগী হোস্টেলগী কাদা ফমুংদা চিঠি পাবা ।

(ঘ) খাদোইনা চিঠি ইবা ।

(ঙ) খাদোইনা লাইরিক পাবা ।

ঈশৈ

হো থাবা হো শজীক

অপাম নুংশি লৈকোল লৈশেষী

অতিয়া মালংদা

কোরৌহনবগী মমোম ওইরিবী ।।

য়েমীং থা লাকপদা  
কুমগী নোংসু য়োরক্রে  
লাইজা লীক্লা ফংবদা  
নঙগী চান্নবী গুলাবলৈ  
লৈরাং লৈশাং তল্লকলে।।

নুংশি ঈখৌ লাংলবা  
নথংলেন খোইনীং শাখপ তোয়রক্রে  
শানৌ নকা তল্লকলে  
শকহেনবী নঙবু গুলাবলৈ  
থেকনা নৌনা কেজরো  
লৈরাং লৈহী চুপহম্মো।।

উল্লেকপা :-

(লৈহাউগী ফমমাদো নোংয়াইনা মোরা জমদা কন্মী। বা হংঙই)

লৈহাউ : ইবুংঙো নচনদুবু কমদৌরিদনো। নহাল চংলমদাইদা লুপা ২০০ দং  
পুগে হায়বনি মদুসু শুখিদরে।

নোংয়াই : ইনেতোল পৈশাগীদি বানীংঙাই লৈতে। মথোয়গী ট্রেনীংদু থাদা  
লুপা ১০০/১০০ সু স্টাইপেন্দ পী হায়বনি।

লৈহাউ : পৈশাসু ফংবোইরেকো।

(৭)

সিন - ৭

মকম : তোৰ্বুং লৈহাউগী মুম।

(লৈহাউ মাক্সোলদা হিম্মী। ইবেচাউবী লাকই)

ইবেচাউবী : ইনে ! হকচাং ওমদে হায়বদুবু কয়াম কমা ওমবিপ্রিবনো?

লৈহাউ : হে পংকন কমা ওমদবা নঙেদা। ইনেগীদি নোইনা হেম্মা  
খঙলিদুঙাই।

ইবেচাউবী : ঐদি ওরাং মীটিং লাক্তদুদা খঙবনি ইনে।

লৈহাউ : ইনেসু ওরাং লাকহৌদবদুদা নুংঙাইত্রিবনিনে। আ করি করি তানত্রবগেনে?

ইবেচাউবী : হানগী সরকারদগী শেল লৌনবগী রাফমদু খঙনি ইনে। থাদেই হান্গুগা মপুং ফানবা হোংনবাইদুনি। মাগী ট্রেনীংদুবু লোইগদবা কয়াম রাংলিগে?

লৈহাউ : লোইরানেদি হায়। খঙদে কয়াম রাংলিজাংনো। পংকুইদি কুইররোই নীংই। খঙদেদা ইবেম্মা, ইনেদিনে লাইমন অমা ওইরবনিনে। ইনেনা লাক্দিবী ওইবনিনা মনীং থুংহনবসু ওমদেদো। মাগীনি হায়দুনা লৈরিবাইবু আ কারাংগী মপনদুতা ওইরবনি।

ইবেচাউবী : করিগীসু পংখল খম্মদগে ইনে। ঐখোয় সুকয়াম লৈরিসিদি।

লৈহাউ : খঙদেনে ইবেম্মা, ঐনা খরা কল্লিঙেসিদা মাননে ময়ুম মকৈ পান্দুনা নুংঙাইনা লৈজহৌরদিনে ইনে শিরবসু পেপ্লনি। ফনহাইশাবনি কারাং-গীদুদি মপাগা পোকমিল্লবা মপল্লিদো। মাসু পংনুং নুংঙাইনা পানবনি নচ্চদবা। মচা ময়ামদুগা।

ইবেচাউবী : ইনে, অদুমা পুঞ্জীং হম্ববা বা পংখন খনবা হৌনদেয়ে।

লৈহাউ : ইনেনা পামজবগা, ময়ামসু নুংশিবিদুনা মাবু ট্রেনীং থাবিরে। ইনেনাদি ইশা ফন্তবনিনা শোরি পারি পংখন্দা হেক খম্মে।

ইবেচাউবী : ইনেনা হকচাং ওমদে হায়দুদা চেঞ্জরকপনি। কৈসু থোইদোকপা তৌদ্রবনিনা ঐ অমুক য়ৌত্রগে ইনে।

লৈহাউ : ফরে ফরে। অশংবা মতমদা হেক হেক চংথোরকউকো।

(৮)

সিন - ৮

মকম : তোক্ৰুং, প্রধানগী মুম।

(প্রধান অমসুং মাগী মী খর ফমদুনা মাদোলদা বারী শারি)



প্রধান : খুনগী ডিভেলপ প্রোগ্রাম অসিদা প্রজাগী মীহুং ওইরিবা ঐ য়াওদবা য়াদে হায়বসি মখোয় নুপীশিংসিনা খঙলিবনেইবা। অদুগা প্রধান ঐগী বা তাদনা মখোয়না কোয়চেন চেন্দুনা কোয়লাঙ লাজ্ডিবসি করিগীনোইবা।

নুপা ১ : মোইসিব মোই অমনিদনা কোয়চেন চেনবোই তৌইদা।

প্রধান : ইবেম্মা ! নোই চাদু লোইপ্রিনে ? পুথোরকও  
(মমৌ চা পুথোরকই, পী। ময়ান্না য়েংঙি)

নুপা ২ : ইবেম্মসি নত্ৰনে হনদক ইম্ফালদগী লাইরিক হৈবী নমৌ অমা লুহেংলুই হায়বদুবো ?

প্রধান : মানি, মহাক লাইরিকসু বি.এ. নি। হাই ইবেম্মা হয়েংদি য়াহৌ ঙনগদবনিকো মন্ত্রীগী ময়ুমদা মন্ত্রী উমবা চৎকদৌরিবনি। মন্ত্রীগী ময়ুমসিদি হিয়াংথাং লাইরেম্মীগী বর লাই খুরুম্বগা চপ মান্না কুক কুক ইম্ববজাৎনিহৈ।

সিন - ৮ (ক)

মফম : ডোর্কুং, লৈহাউগী মুম।  
(ইবেচাউবী লাকই)

ইবেচাউবী : ইনে, ইনে!

লৈহাউ : ইবেম্মা।

ইবেচাউবী : হোরেনগী মিটিংসি ইনে লেঙবিরক্তবা য়াদেকো হকচাংসু ঙম্বীরবনি।

লৈহাউ : লাকনি, লাকনি। করিগী লাক্তদগে ময়ামগী থবকপো। নহান্দুবু হকচাং ঙমদবদুদা তৌবনি।

ইবেচাউবী : য়ারে ইনে। ইনম্মা খম্বী-হোইদসু পাউ পীকখিগদবনি।

লৈহাউ : ফরে ফরে। নখোয় ময়ান্না শোয়দনবা হোৎনরম্মো। ইনে শোয়দনা লাক্কে।

(৯)

সিন - ৯

(খাদেই ট্রেনীং লোহিরদুনাবস তোংদুনা ময়ুমদা হুমকই। ময়ুম যৌরগা মনেভোন্দি যুমদা লৈরমদে। পোৎ-চৈ থানম্নগা ইবেচাউবীহোইরোমদা চৎবি।)

(১০)

সিন - ১০

ময়ুম : ভোৰ্কুং, ইবেচাউবী যুম।

(ইবেচাউবীগা লৈহাউগা মালোমদা বারী শারী)

লৈহাউ : মাগী পরীক্ষাদি লোইরে হায়য়ে। কৈদৌঙে লাকদৌনো ইপাউ অমতা পীরক্তে।

ইবেচাউবী : (শুমাংলোমদা য়েংলগা)

হাইমা খাদেই!

লৈহাউ : (হরাওনা)

ইবেম্মা! নঙ লাকঅবোরে।

খাদেই : ট্রেনীং লোইরে চৎপা য়ারনি হায়বদুদা য়ৌনীংমনপ্রদুনা পাউকা অমতা পীরক্তনা হেক্তা লাক্কাবা।

লৈহাউ : অঙাওবিসিদি। অদুম তৌবা হৌনব্রাও। ঈ-পাউ অমতসু পীরক্তনা।  
নঙবু চাক ঈশিংকা চারক্কাবরাও?

খাদেই : চারক্কা ইনতোন।

ইবেচাউবী : ফরেদা নঙ লাকপা। হৌজিক্তা নঙগী বারী শারম্মীবনি।

লৈহাউ : অদুদি ইবেম্মা! ননাও লাক্কাবনি। ঐথোয় অমুক যৌরগেদো  
(খাদেইদা)

নঙগী নপোৎ নচৈদি?

খাদেই : আ ... য়মদা থনম্মে ।  
 (ইবেচাউবীদা)  
 ইচে ! য়ম য়ৌরখিগে ।  
 ইবেচাউবী : ফরে ফরে । থবক ইনখাং লোইরগা ঐসু চথোরকে ।

(১১)

সিন - ১১

মফম : খুগা ভুরেল,  
 (নোংয়াইগা খাদেইগা বারী শানরি)

নোংয়াই : ঐগী চিঠিদু ফংদ্রা ?  
 খাদেই : ফংস্তি ।  
 নোংয়াই : নঙগী পাউ ভারগা গাড়ী পুদুনা লাক্কে তৌরন্নিবনি ।  
 খাদেই : মীঃভান্দ হন্না হন্না ওৎপদো পামদ্রদুনা বস্তু হেস্তা লাকচরবা ।  
 নোংয়াই : অদোমদা পাউথোং ওইদ্রবসু ঐগা চৎমিন্নবা উরগা চিংখিগদবা মী  
 তৈলবসু ইশেং শেংনা হেস্তা হায়দোরসিদা ।  
 খাদেই : ঝন্মনদি হাইফেং চাউবা জাৎনি ।

(১২)

সিন - ১২

মফম : ভোর্কুং, ইবেচাউবীগী য়ুম ।  
 (ইবেচাউবী ফি ফোৎলি, খাদেই চংঙকই।)

ইবেচাউবী : খাদেই নঙ লাকপা ফরে । ঐসু চৎথোরকে তৌরন্নিবনি । ফন্সু ।  
 নঙগী ট্রেনীংনা কমদৌরকপা ?  
 খাদেই : তব্বগী বাদি য়াম' তল্লকই ইচে । শেল থোকপা য়াবা কয়ামসু য়াওই ।  
 কোন্দা ফুরিৎ ভুবা, মেছিন্দা শামভুগী দবলমোজা লোনবা । চিঞ্জাকী  
 মহাউ, মচি ওইবা শরুক মাঙহন্দনা থোং-থাকপা, মখল মথেলগী  
 য়েনশাং থোংবা, লং মচু শঙবা, চিঞ্জাক হৈ-রা লীদুনা থম্বা, অদুগা  
 অঙাং ফজনা য়োক থাকপা অসিনিচিংবা নুপী অমনা তম্বা য়াবা  
 শিনফম অয়াস্বা লোইনা তল্লকই ইচে ।

**ইবেচাউবী :** যান্না কান্নবা জাৎনিদনা।

**ধাদোই :** অদুগা ইচে, ঐথোয় খুনসে শিনগুশঙসু লৈরবনিনা সরকারদগী শেলগী মতেং লৌরগা পায়খৎপা য়াবা থবক পায়খৎপা য়ারে। মণ্ডলগী লৈজরিবা ফিশা-কোন, ফুরিং তুনবা কোনশিংসি পুথোজুনা ময়ামদা তস্বীবা হেজা হৌসি। অসিগুস্বা চাউখৎ থৌরাংগীদমক্তি সরকারনসু শেল য়াম'চাউনা কাইয়ে। অহল ওইবশিংনা চিনি হৈবা, ফক শাবা, থাও শুস্বা, মচাকসু খুলসিদা মরাঙ কায়না ফংবনিনা পায়খৎপা য়ারে। অদুগা ঙা য়োকপা, য়েন লোইবনচিংবা থবক কয়ামসু লোইনা পায়ৎপা য়ারে ইচে।

**ইবেচাউবী :** ঐথোয়সু নঙ লাক্কাগা তাম্নদুনা পায়খৎপা য়াবা থবক পায়খৎসি খন্নরমলিবনি।

**ধাদোই :** থবক পায়খৎপায়বু থিহুদুনা কান্নদে ইচে। ঐনা মরম পুন্নমক থিজিম্বকবনি। ইচেনা শংবিরবদি হয়েংসি হেজা ব্রোক ওফিসতা চৎতুনা ওফিসারশিংদুগা তাম্নরসি। মথোয়না মরম খুদিংমক লোইনা তাকপীরকনি। অদুগা পীবা য়াবা মতেংসু পীরকনি।

**ইবেচাউবী :** চৎসি চৎসি।

**ধাদোই :** শোয়দনা চৎসিকো।

**ইবেচাউবী :** চৎসি।

(১৩)

সিন - ১৩

**মকম :** বিষ্ণুপুর ব্রোক ওফিস।

(ইবেচাউবী ধাদোইগা বিষ্ণুপুর ব্রোক অফিসতা চঙকই। ওফিসারগা উন্নদুনা চাওখৎ থৌরাংগী অমদি মীয়ামগা খংমিম্বা য়াবা ট্রেনিংগী মতাংদা বা-তানৈ।)

(১৪)

সিন - ১৪

মফম : ভোর্ববুং, কমুনিতি হোল।

(ট্রেনিং মনুংদা ওফিসারশিংনা উচি চঙদনা মরু মরাঙ লিনবা মওং উৎতুনা তাকপা)

ই. ও. : ঙসি ঐথোয়না পুরকলিবসি ঐথোয়গী মরু মরাং হাপ্নবা উচিদগী ঙাকথোকপা ঙম্বা অদুঙম্বা গ্রেনষ্টোরেজনি। মসি মতৌ করন্না শীজিন্নগদগে হায়বদুগী অকুন্না মরোলদি ঐথোয়গী ইনষ্ট্রাক্টর সাহেবতগী ভাবিয়ু।

ইনষ্ট্রাক্টর : ঙসি গ্রেন ষ্টোরেজ হায়দুনা টিম্বা শাবা অমা পুরকইবসি শরুক অনী থোন্না খায়দোকপা যাই। মসিগী শরুক অসি শিজিন্নরগা ঐথোয়না মসিগী মনুংদা মথক্তা যাওরিবা মখুম অসি হাংদোকগা পোৎ-চৈ, ঐথোয়না হাপনীংবা মরু-মরাং ফৌ-চেংশিংদু হাপচিন্নগা থমগনি। অদুগা লৌথোকপা মতমদা ঐথোয়না মসিগী মখাদা যাওরিবা মখুম অসি চিংথোকগা লোইনা খাইদোকপা যাই হায়রিবা! অদু ওইরবদি উচিদগী ঐথোয়না পোৎ-চৈ ঙাকথোকপা ফজনা ঙম্নগনি। ময়ান্না মসিগী মতাংদদি ঐথোয়গী ট্রেনিং ফংলবা ইবেম্বা থাদোইদগী অদুম খঙবিরো। ইবেম্বা নঙনা মসিগী মতাংদা খর ফজনা ময়ামদা তাকপীরো।

ই. ও. : মসি নথোয়গীদি কমুনিতি হোল লৈবনিনা হোলদা থমলে হায়রগা ময়ামদা উৎতুনা ইবেম্বা নঙনা তাকপীগদবনি।

(থাদোইদা খংহ্মি)

থাদোই : অহোই স্যার।

ই. ও. : অদো ঐথোয়না য়ান্না নুঙাইজবা অমনা নথোয়গী মণ্ডল অসি থবক ফজনা মায় পারুা তৌবা অসিদগী হেমা নুংঙাইবা অমা লৈগ্রবনি। মখা ভাবদা সরকারগী মায়কৈদগীসু ঐথোয়না ঙম্বা মতেং পীজরকে। নথোয়সু মায় পারুবা হোথনরকউকো।

থাদোই : য়ান্না নুঙাইজরে স্যার।

লৈহাউ : অদুনি ইবুংঙো ঐথোয়না পামজবসু।

(১৫)

সিন - ১৫

মকম : ডি. সি. গী অফিস।

(ডি. সি. ফরী। থাদেই চঙকই)

থাদেই : অমুজা চঙজরকে স্যার।

ডি. সি. : যানি যানি চঙকউ। করি হায়নীংই?

থাদেই : ঐহাক স্যারদা দরখাস্ত অমতা খাজগে লাকচবনি।

(দরখাস্ত চেদু থাদেইনা ডি. সি. দা পীশিলি)

ঐখোয়গী খুঙ্গংগী নুপীময়াম মরু ওইনা মহীলা মণ্ডলগী মেম্বরশিংনা  
কঙ্কুমারগী দোকান অমতা হাংদোকচগে। পারমিসন পীবিয়ু  
হায়জবনি।ডি. সি. : ফৈনে। যান্না ফবা বানি। অদো ডিপোজিৎকাদি চাউবনিহে। নখোয়ব  
ঙমগদ্রাও খীবা।

থাদেই : অদুগীদি ঙমজনি স্যার। ঐখোয়গী পৈশা ওরুবা লৈজরে।

(ডি. সি. না চে অদু পারগা করিনো খরা ইবিরে)

ডি. সি. : ফরে ফরে চেসি এস. ডি. ও. দা পীরুরো।

(ডি. সি. না থাদেইদা চে পী)

থাদেই : যান্না নুংঙাইজরে। অমুক য়ৌজরগে স্যার।

(থাদেই চে পুদুনা থোকখি।)

(১৬)

সিন - ১৬

মকম : ভোর্কুং, খুঙ্গংগী লম্বী।

(থাদেইগা ইবেচাউবীগা লাকই। প্রধানসু মাগী মী অমগা লোয়ননা  
লম্বিদা থৈনৈ।)

ইবেচাউবী : মাম্মা কদোম লেঙবিরুবানো?

প্রধান : ইবেম্মা! থবক অমা চংলুবনি।

(মখোয় অনী চংস্ত্রে। প্রধানা য়েংদুনা লৈহৌই।)

প্রধানগা লোয়নবা মী অমা : মিৎ নারেদকো নুপীশিংসিনা তৌরিসে।

প্রধান : মাই থাদেই হায়বী, পীতৎ-পাতৎপী, নু-পাং শুদবী ফুমশঙ নিংঙোল  
অসিনা তৌজশারিসে, ওছোঝা নুংশিরেইদৌরিয়ে। মিৎ নাদৌরিদা।

উৎসর্গপা :-

লৈকায়গী নুপী ময়ান্না খুলগী কম্যুনিটি হোল শেংলি।

(১৭)

সিন- ১৭

মফম : তোর্ক্‌মুং, কম্যুনিটি হোল।

(নুপীশিনো চাক চানবগী শীল লায়নি। থাদেইনা নুপীমচাশিন্দো ইনশাং  
শেয়া তাকপীরি। মরস্তা নুপীমচা অমা চেন্নকই)

নুপীমচা : (থাদেইদা)

ইচেথেই, ইচেথেই, ইনেদো কৈনোমা তৌহৌরে।

থাদেই : (পাখৎনা)

হা! ইনেতোনবো? করি তৌরবা? অদো নঙ ভায়াইদা পাউ অমতা  
হায়বিরুচো। ঐ চংলমগে।

(য়ান্না পাখৎনা চেনখি।)

ইবেচাউবী : নাই অমুক্তা হোৎনরমুকো। ঐসু অমুক্তা চংলুখিগে।

(ইবেচাউবীসু চেনখি।)

(১৮)

সিন - ১৮

মফম : তোর্ক্‌মুং, নোয়্যাইগী মুম।

(নোয়্যাই পাউ হেক কবেগা মমুমদা হোবে হোবে চেন্নকই।)

নোয়্যাই : ইমা! ইমা! ঐখোয় গাড়ীদি?

মমা : নঙ পাবুনো পুখি। করিনো নঙনা হাথু হাথু তৌরিবসিবো। নঙনা  
হেক তৌবসে যুম মৈ চাকপদৌনা তৌইদকো। চংলো চংলো চাক  
- ঈশিং লোইরবনি চাথোকউরো।  
(নোংয়াই চেনখি।)

উৎসকপা :-

থাদেইনা চেনবা, ইবেচাউবীনা ইন্নবা।

সিন - ১৮ (ক)

মফম : তোর্কুং, লৈহাউগী যুম।

(লৈহাউ ফুমুদো হিপলি। থাদেই মনেতোনগী নাস্তা ফলদুনা সেবা  
তৌরি। হীক হীক কমি। ইবেচাউবীসু ফুমুং মচি অমদা ফম্মী।)

লৈহাউ : ইবেম্মা ইমৌসে মরায়বক থীরবিনি। মাগীনি হায়বা হরা য়েংবদা কনাসু  
উদ্রবিনিকো। মাগী খলুবদা ইনেদি লানবা ঙ্মোইদৌরেনে ...।

ইবেচাউবী : করিনো ইনেনা ঙাঙলিবসিবো। ইনেগা পাঙথোকমিন্নগদবা থবক  
য়ান্না রাংলি। ঐথোয় পুন্নমক ইনেনা ফবতা ঙাইরিবনি।  
(কম্মি)

লৈহাউ : ইনেগী ইবেম্মা থাদেই, ইনেনা করিওম্মা ফন্ত-নুংদা থোকথুবদি নঙ  
কারাংদা নপনগীদা লৈবনা ফগনি। নপা নপনগী মনাস্তা লৈবা  
হায়বসিনা পুরীং খিৎ-লুমগনি।

থাদেই : (হীক হীক কম্মগা)  
ইনেতোন ...।

লৈহাউ : ইবেম্মা মীয়ামগী সেবাদা পুরীং চংঙকো। মফম অদুদা নঙনা তৌবা  
য়াবা থবক কয়া থিদুনা মীয়ামগী সেবা তৌরকউ। ইনেনা তৌগে  
খনবা থবক কয়া পাঙথোকপা ওমদনা লৈহৌরে। নঙনা পুন্নমক  
অদো পাঙথোকপা হোংনরকউকো।  
(ইবেচাউবীদা)



ইবেম্মা ইবেচাউবী নচিন-ননাও থাদোরুবা য়াদেকো। পোকমিন্নবা  
ননাওমক্কি খনদুনা লোয়নবিয়ুকো।  
(লৈহাও স্বর হোনবা লেপখি।)  
(ইনে ... হায়না অনীমক্কা মমায় উপশিনদুনা কপই।)

(১৯)

সিন - ১৯

মকম : তোৰ্বুং, লৈহাউগী য়ুম।  
(নোংয়াই একাগাড়ী কন্না খৌজিন্নকই। ওমাং যৌবদা ইমুংদা কপ্পবগী  
মখোল ভাবদা চপ লেগ্নি। নুংডাইতনা হন্দুনা থোকখি।)

সিন - ১৯ (ক)

মকম : তোৰ্বুং, লৈহাউগী য়ুম।  
(থাদেইনা মনেতোন লৈখিদ্রবদা নুংডাইতনা রাবলদা উংদুনা লৈ।  
ইবেচাউবী লাকই।)

ইবেচাউবী : থাদেই নঙনা তৌরিসিবু করিনো? করিমত চাদ থক্তনা। নশাদে  
সোকচিন্নি। ইবেম্মা মীওইবা হায়বসে সিঙাক্তনি।

থাদেই : ইচেচৌবী! ইনেতোন হেক লৈখিদ্রবদগী করিমতা চানীং থক্কাংবা  
পোক্তে।

ইবেচাউবী : মীয়ামগী সেবাদা মশা কথোক্তুনা হোংনজরস্বী ইনেনি। মদুমক  
নঙোল্লগীসু আশা তৌখিবীনি। নঙনা চাদ-থক্তনা শুম লৈরবদি  
ইনেনা পামজরস্বদু করল্লা মপুং ফাহনবা গুমগনি ইবেম্মা।  
(থাদেইনা ইবেচাউবীগী লেংবান্দা মমায় গাশিন্নগা কপ্পকই।  
ইবেচাউবীসু থাদেইবু কোনশিনবিদুনা কপ্পকই)

উৎশিন্নকপা :-

(প্রধান মাগী ময়ুমদা মমামবা অমনিগা ফমদুনা বারী শারি।)

প্রধান : নহান খাদোই মনেগী শোরাৎচুবু ফনা চাউনা শোনখিয়েনে। মণ্ডলগী নুপী ময়ান্না খায়নৈ হায়নে। নহালথৈ মখোয়না কোইচেন চেন্দুনা খায়রম্মিবসিদি খাদোই মনেগী সোরাৎকি ওইরে।  
(মমৌ নুপী ঈরুজবা কারকই, পিথ্রাই বালটিন অমা ঈশিং থম্মা পুদুনা ইমুং চঙখি। প্রধানগী মরুপশিংদুনা লোমা য়েংনৈ।)

১ বা নুপা : তাখন নমৌনুপী অতোনবী ইম্ফাল নিংঙোল অসিনা মণ্ডলগী সেক্রেটরি ওইহন্নসি। খুল অসিদা লাইরিক হৈবসু মানা মহেন্নে। থবক হায়রা কৈসু লৈবা নন্তে। পৈশা ফংলা লোইরে।

প্রধান : ইবুংঙো ইয়াসুসু খন্নমলিবনি। মাগী খাদোই হায়বী অদুনা মমিংতা সেই তৌবা হৈরগা মীয়ামগী সেবা তৌবা য়াপোৎ নন্তে। অদুক তৌজসারিবাইদুনি। হৌজিক কৈদৌনি মতীক চাবী ইমৌ লৈরবনিনা মাবু হেক সেক্রেটরি ওইহন্নগা লোইরেদনা। ময়ান্নসু পান্নবনিনা।

২ বা নুপা : অদুনি ঐখোয়না পামলিবসু।

(২০)

সিন - ২০

মফম : তোৰ্বুং, লৈহাউগী মুম।

(ইবেচাউবীনা লৈশাবী মচাশিংদা ফিশা লোনশা তম্বীরি। খোজালদা বি.ডি.ও.গী জীব খোজিল্লকই। ইবেচাউবীনা বি.ডি.ও. লাক্কে হায়না ময়ামদা বঙহল্লি। খাদোই চেনশিনখি। ইবেচাউবীনা বি.ডি.ও. বু ওকই।)

ইবেচাউবী : স্যার! লেঙবিরকইবরা?

বি.ডি.ও. : ইচে! থবক ইনখাংকাদি করম করম চৎখরিবা?

ইবেচাউবী : স্যার, ঐখোয় ময়াম চঙদুনা পংহোৎ হোথনজরি।

খাদোই : (ইমুংদগী থোরকুগা)

স্যার লেঙবিরকইবরা? চেয়ার সোমদা লেঙশিনবিয়ু।

বি.ডি.ও. : য়ারে য়ারে সিদন্তম ফস্মগে।

(চেয়ার চিংশিল্লগা শুমাংদা ফস্মী)

ইবেম্মা ঐদি ইনেগী শোরাং লাকহৌদ্রে। ওসি টুর প্রোগ্রাম অমা চৎলুবদা লম্বী থোত্বনা পাউ অমা তন্নীংদুনা চঙলকপনি। নখোয় মণ্ডলগী গ্রাণ্টকি রাফমদো য়ানরবনি। অদুগা অমনা ডি. দবলিউ. সি. আব. এ. (Development of Women & Children in Rural Areas) হায়বা প্রোগ্রাম অসিগী মখাদা সরকারনা শেছোক লম্বীদা খুঙ্গংগী নুপীশিংদা তেংবাং কয়া পীরগনি। নখোয়গী মণ্ডলনা পায়খৎকে হায়রিবা শিনফম অয়াম্বা পায়খৎপা য়ারে। শিনফম অমমমদা লুপা লীশিং তরা তরা হৌদোক-শেল ওইনা পীগনী।

খাদোই : য়ান্না নুঙোইজরে স্যার।

ইবেচাউবী : স্যার চা ফানখিসি।

(খাদোইদা ওনশিন্দুনা)

খাদোই, স্যারগী চানা-থক্লবা নঙ হোৎকরুরো।

(খাদোই ইমুং চঙখি। প্রধান মমৌ নুপী পুদুনা চংঙকই।)

প্রধান : নমস্তে সাহেব! নমস্তে!

বি.ডি.ও. : নমস্তে! খুড়া লেঙশিনবিরকউ।

প্রধান : স্যার লেঙঙকই তাবদা লাকচরিবনি।

(ইবেচাউবীনা চৌকি অমা থাই। প্রধান ফম্বী)

হাই ! ইবেম্মা নোইবু সাহেবকি চাকা ভৌদ্রবরাও?

প্রধান : (মমৌ নুপীদা ওনশিন্দুনা)

অঙাংশিংনা তৌরিদু কয়া মণ্ডং চারোইনে। ইবেম্মা নঙ চঙঙুনে।

(মমৌ চঙখি)

সিনি সাহেব নহাল ঐনা হায়জরম্বা ইমৌ নুপী অতোম্বী ইম্ফাল

নিংঙোল হায়বদো। লাইরিকসু বি.এ. নি।

(মমৌ নুপীনা ময়ামদা চা য়োন্নি।)

(২১)

সিন - ২১

মকম : তোৰ্ৰবুং, ইবেচাউবীগী য়ুম।

(ইবেচাউবী থাদোইগা ফমিমদুনা বারী শারি)

ইবেচাউবী : অতৈ লায়রিনে থাদোই। ঐবু চুমবরা চুমদবরা পাউ অমা তাইনে।

থাদোই : করি পাউনোনে ইচে ?

ইবেচাউবী : ওরাংদো নোংয়াইগীনেনা মাই মমানা নুপী অমা চেনবিরুরেয়ে ...।

(থাদোই খুমদে মমাই লুকথদুনা লৈ)

অদুগা নোংয়াইদি ওরাংদগী ময়ুমদা হল্পন্তে হায়।

থাদোই : অদুদি করিগীনো ?

ইবেচাউবী : খঙদেদা, নুপীমচাদুবু মানা কয়া পামদমামে। অদুগা নুপী ময়ুমদু

ইনাক কৈরাস্তি খুল্লি হায়।

থাদোই : ফরে কৈদৌগে ইচে !

ইবেচাউবী : মথোয় মমাসে অচাউরম খরা পামজবনি। মানা পুমশিন শীল্লিবনি।

থাদোই : য়াম' ফেদা ইচে, অহল লমমা পামজবা থিজবনি।

ইবেচাউবী : মীশিদি ইবেম্মা লাম্মরিঙেদা লাইওম খল্লম্বদু নরুন্নগদি মী'ফাও

মপুং ফারমদবনি।

থাদোই : যৌজরগে ইচে।

(২২)

সিন - ২২

মকম : তোৰ্ৰবুং, ইবোহলগী য়ুম।

(ইবোহল, লাহিরিক অমা পারম্মী। নোংয়াই, কেশো চডলকই)

কেশো : ইবোহল। নঙসিসু নোংয়াইদৌনা হেক তৌইদা। কাসিদা মোল্লং

চুদুনা হেক লৈরদনা। নোংফাদোকসু কোয়থোরকউ।

ইবোহল : আই! নোংয়াই, কেশো চঙলকউ ফমসি লাউ।

(অনী চঙলকই ফম্মী।)

কমদৌরে ভায় লুহোংবদা লেপ্নরবরা?

নোংয়াই : কদাইসেনোদা ভায়। মশকফাও খঙদবা নুপীদুবু। করিনো লুহোংবসিবু ফাগিদৌনা।

কেশো : কৈদৌয়েগে! ইনাক হায়র খুন্নি, মশকসু খীদে। মহোইগুস্বা নুপী লৌবদি পৈশাসু বাৎলরোইদৌনিনে। খঙ্ডবরা? পৈশা! হা!

নোংয়াই : কেশো নোই এস.ও. সিনা পৈশাগী রাতা ঙাংঙি।

কেশো : অদুনবু এস.ও. ওইরিবনিনে। ইবোহল নঙনা এম.এ. থানি হায়না হোৎরিসিনা কৈঙ কাম্নদবদা।

ইবোহল : খাদোইদি পাউ অসি তারবরা?

(২৩)

সিন-২৩

মফম : তোৰ্ৰুং, নোংয়াইগী যুম।

(নোংয়াইগী মমাগা অতোপ্পা নুপী অনীগা মঙ্গোলদা বারী শারী)

মমা : হাই তোম্বা! হো তোম্বা তারিবরা। মসিদি মশকপু হেক উদ্রবদিনে ফনা কৌরবসু তারোইদবনি। কদায় গুস্বা চংখানো তৌরি ময়ামসিবু। হাই তোম্বা নঙবু তারিবরাও?

তোম্বা : ইমা'বেম্মা এবু কৌবিবরা?

মমা : হি-ই-স। ইমা'বেম্মা এবু কৌবিবরা কাইনা-ঙসাইদগী খোনাও কায়মখে কৌরিসে তাদ্রাও কদাই লৈরুগে? হয়েংদা গুইরে লুহোংবদি লমতুসিনা চাইরিবা মোংলিবা-সিবু নোইবু নশক হেক উদবগা হেস্তা থি খঙদসিবু কদাইদা লৈরুগে গুসাইদগী।

নুপী : ইবেম্মা নচানুপা অমতা পোকপনি। লুহোংবদি চোপহনবা যাদেকো।

মমা : ইচাগীবু তরাই তরাইনা হোথনবা যাপোথনন্তে। ইনম্মা তেরাগী মোম্পাকতো মওং মতৌ যান্না ফজহনবিয়ুকো। ফজম্ববদিনে ঐদি যারোইদৌনি।

(নোংয়াই শাউনা চংঙকই)

নোয়াই : ইমা ! করিনো ইমানা তৌরিসিবো ?

মমা : করিনোনে ইবুঙো হৌজিক ফাওবা নঙনা ভাব তাদ্রিবসিবো ।  
লোইনা লোইরবনি । বার্তনকা নম্বা লোইরবনি । নঙগী পাবুংনা  
লোইনা ফনবা শিন্নবনি ।

নোয়াই : ইমা ! ঐগীদিনে বা কায়নরক্তিঙৈদা থিন্দোকপীথো হায়রিসিনী ।  
(শাউনা ইমুং চঙখি)

মমা : ইমানা নঙগীদমক ফননবা শীন্নবনি । মশক্তা মতৌদা শাটগেদা নাতৈদা  
মাগুস্বী নুপীসিবু লৈরিভাও ? য়ান্না কুপ্পা খম্মরগনে ইমানা ফনবা  
হোৎনরিবনি । মাগুস্বা নুপী অমবু তরাই তরাই পাক হেক ফত্রাও ।  
হিদাকফু ফিন্দা তিন্নদবা ফুমশঙ-নিঙোল অমা থিরুভাও ঐনা ।

নোয়াই : (শাউনা থোরক্লগা )

ইমা ! ইমাগী মী পক পজুনা গাঙবদো তৌবিগনু । ঐগীদি  
থিন্দোকপীথো হায়রিসিনি !

(থোকখি)

(ইবেচাউবী লাপনা চংঙকপা উই । ইবেচাউবী উবদা মমা'বেম্মা  
মমিৎ গুজোকই)

ইবেচাউবী : ইচে'বেম্মা ! কমদৌবা তারবগে ? ঐসুনে গাহাত্তা শংদবা ।

মমা : চংঙকউ চংঙকউ ইবেম্মা । হংচিৎ অসে লুহোংবা লেপরি । ইচাসে  
লোয়নবা খজিস্তং শোইখিবগী বানি । হায়বা ইনত্রবা ইচানি । মপানা  
খৌরাং পুষা লোইনা লোইরে ।

ইবেচাউবী : নুপীমচাদুবু যৌরক্লবরনে ?

মমা : যৌরক্লনি । লৌবা চৎখি ।

(কোছোংলোমদা য়েংথোকই । হরাওনা)

আ ! লাকপু লাকঅমাম্মেনে ।

(মমাম্মবী অনীনা পুশিন্নকই মো অনৌবীদু)

(২৪)

সিন - ২৪

মকম : তোৰ্বুং, ইবেচাউবীগী য়ুম, ইমুং ।

(ইবেচাউবী চাকখুমদা চাক খোংলি, নোয়াই চঙলকই)

নোংয়াই : ইচে।

ইবেচাউবী : হাইমা। নোংয়াই। চংঙকউ চংঙকউ ফম্মু।

নোংয়াই : ইচে ঐ মফম খঙদ্রে। ঐখোয় ইমাহোইনা তৌরিসে। ঐ য়ুম খাদোজুনা চৎসিসিরা খাম্বনি।

ইবেচাউবী : ফস্তে ফস্তে ইবুংঙো মদু তৌনু। অহল লমন্না হায়বা ইম্মু। নঙসু নহা ওইজরবসু মীয়ামগী সেবা তৌবা মীশক অমা ওইনা মীনা শকখঙ মায়খঙনরিবনি। অদুইসু মথস্তা নঙনা অদুম তৌরবদি করিসু খঙজদবা নুপীমচা অমবু নঙনা চঙহাৎ হাৎপা তাগনি।

নোংয়াই : অদুদা ইচে ... ঐঙোন্দা রাইহে অমতসু হায়বীরস্বা য়াইদনা।

ইবেচাউবী : নস্তে ইবুংঙো হৌজিক মদুগী মতম নস্তে। অহল লমন্নবু নঙগী ফস্তনবা শীনবা হৌনব্রা। নঙনা য়ুমদা হনজিন্দবসে য়াম চুমদে। নুপীমচাদুনা করি খনখিনি।

নোংয়াই : ইচে! খাদেইনদি ঐবু করম খম্মনি?

ইবেচাউবী : মাবুদি করি খম্মনি। মাসু ঐনা খম্মিসি ওইদনা। চাক চখোমতং চাখোদনা।

নোংয়াই : য়ারে ইচে।

(২৫)

সিন -২৫

মফম : তোর্ববুং, খুগা তুরেল তোর্ববান্দা।

(নহারোল পাখং অহুম উঁখা অমদা য়ু থকলি।)

১বা পাখং : হায়, ঐগীসু লুগা ২গী দাগ হৈরম্মু।

২বা পাখং : য়ারোই, নঙ নহালসু শোংলগা পীদে।

১বা পাখং : তৌনুদা, নখোয়সু ঐঙোন্দা হায়জবা লাক্কনিকো।

২বা পাখং : করি? নঙোন্দবু করি হায়জদৌরিবা।

(মেগাজিন অমা পুথোরকই মফি শেংতবা নুপীগী ফোটো অমা উৎলি। অতোম্মা পাখং অনীদুসু য়েংঙি। য়ু হৈদুনা পীথকই)

কদায় অমুক্তা য়েংগে।

(পুথোকই, য়েংঙি)

১বা পাখং : (মাসতা য়ু হেজিন্নি।)

সে, লুপা অনীদগী হেন্নে।

(মেগাজিন মুন্নি। মথোয় অছন্না থাদোইনা লাকপদু উরকই।)

২বা পাখং : হয়েং নত্রো নোংয়াই লুহোংবদুবো।

১বা পাখং : হোয়নে। নোংয়াই লুহোংনি তাবদা মী খরদি থম্মোয় চাকথেজুনা কানম নম্বা যাওরপোৎনিদা।

(থাদোই মীৎচিনা বারপ অমুক্তং য়েংলন্নগা চৎখি। মথোয় অছন্না ঙ্গশৈ শকহেই।)

### ঙ্গশৈ

থম্মোয় কানম নম্মে .....

চাক্রে কারে

চাকপদা নন্তে,

কাবদা নন্তে,

তাদোইবু ওল্লো।

চাকলে কারে

কাথি নমলে.....।।

(২৬)

সিন- ২৬

মকম : তোর্ববুংগী খুন্নক লম্বী অমা।

(থাদোই বালবাডিদগী হন্নকই। নোংয়াই লম্বী ময়াদা ডাইরি।)

নোংয়াই : থাদোই নঙ বালবাডি চৎখি তাদুনা ডাইরিন্নিবনি।

থাদোই : তায়াই ঐ লোইনা তাজরে, অহল-সম্মা হায়বা ইনবিয়ু।

নোংয়াই : থাদোই ঐবু লামা লৌগনু।



থাদেই : ঐ কৈসু খনদে ভায়াই, অহল-লমনগী নীংবা থুংহনবা ফে। ভায়াই  
ঐ চংলে।  
(থাদেই চংখি)

সিন - ২৬ (ক)

মফম : তোর্ববুং, লৈহাউগী য়ুম।  
(থাদেই চিত্তা তৌদুনা মাগী কাদা ফল্লি। পাকপীনা মপান্দগী কৌরকই।)

পাকপী : ইচে, ইচে ...।

থাদেই : কৈদৌরে? পাকপী চংঙকও।

পাকপী : ঐ ইচেদা পাউ অমা তমগেদনা লাকইনে। ঙ্কুরা'মি সিবো প্রথান্না  
মাগী মমৌ নুপী ইম্মল নিংঙোলদো মঙলগী সেক্রেটরি ওইহনবীয়ু  
হায়দনা নুপী খরগী শোই খোম্মগা বি.ডি.ও. দা দরখাত্ত থাই হায়য়ে।  
অদুগা ইচেবুনা ময়ান্না দান্দ্রে লৌথোকপীয়ু হায়রেয়ে।  
ভৌঙমদ্রাইমি সিবো।

থাদেই : কৈদৌয়েগে। মীয়ামগী সেবা নীংখিজনা তৌবিবা ঙমগদবা মতীক  
চাবা নীবু নৈরবদি তৌজসনু কৈদৌগে। ইচেদি মদুনবু হেয়া পাম্মী।

পাকপী : হেরা ইচে. মখোয়ননু সেবা করি তৌনি হায়গে। মশাগী ওইজবতা  
খিবা কাঙবুদুবো।

(২৭)

সিন - ২৭

মফম : তোর্ববুং, লৈহাউগী য়ুম, মাকোল।  
(থাদেই মাকোলদা লাইরিক য়েংদুনা লৈ। ইবেচাউবী লাকপা উরকই)

থাদেই : ইচে! ইচেচৌবী চংঙকখোও।

ইবেচাউবী : ঐ মখোয়গী লুহোংবদু চংলুবনি। হোঙবগীদি য়াম চাউনা হোঙখ্রে।  
অউনপোংনে করিনে।

- খাদোই : করিগী চাউদদগে ইচে। অদুনিদনা নুংঙাই-গাইফবশিংগী লুহোংবা  
হায়দো।
- ইবেচাউবী : করিমতা কল্পকত্রেদা ইচেদি। ইচেগীসু ইমা বাজিনা শকখঙ  
মায়খঙনদনা নুংঙাই গাইফবা ইমুংনি হায়দনা খাজবিরিবনি।  
অদুবু হৌজিক্তি করি থোকআগেসে। করিমতা কল্পকচত্রে। সে কাসি  
নঙ চাহৌরোসে।  
(পোথেরামদগী কা লৌথোকুনা পী।)  
ইচেম যুম অমুজা যৌরুখিগে।
- খাদোই : ইচে ! হোরেন মঙলগী মিটিংদী, ইচে লেঙবিরক্তবা যাদেকো।
- ইবেচাউবী : লাকনি, লাকনি।

### ঈশৈ

ঐদি লাইজ ফংদ্রবা লৈপালনি  
নঙগী পুঙ্গী লৈকোলদা  
শেষীমরম্বা লৈকোলদো কংথরে  
মতমগী শারবা নুংশিৎনা য়ৈদুনা।

নীংশিংলি হৌজিকসু  
থাখিবা ঐনা নঙবু  
আশাগী পামেল ওইদুনা  
থাজুবা লাইজবু থিকুনা  
করম্বা লেনগবা ঐহাক্সা  
পুখিবদা মতমগী ঈরৈনা নঙবু।

লাপ্ত্রবসু নঙগা ঐগা  
নঙগী বাখল চাউরবা  
খাইবিরকপা লৌশিংদো ঐগী  
মপুং ফারে ঙসিদি  
পীনবিরো নুংশি বিদায় মরুপ।

(২৮)

সিন - ২৮

মফম : তোর্ববুং, নোংয়াইগী মুম।

(মৌ অনৌবী ইবেয়াইনা ইমুদো ফমদুনা ডাইরি। মনেম চঙঙকই।)

মনেম : ইবেয়া! তুমদ্রিবরাও ? চাক চাথোকঅরো, ডাইরুরনুনে।

ইবেয়াই : ইমা! ঐ ডাইহাক্তং য়েংজাখিগে।

মনেম : ঐসু সুম য়েংলিবনি। মা কয়াম কুইনা ডাওগে য়েংগে মাগুস্বনা কয়া  
কুইনা ডাওবা ডমগদগে?

(মনেম থোকখি। ডাইহাক লৈরগা নোংয়াই চঙলকই। উপদগী  
ফুরিং লৌথোকই।)

ইবেয়াই : চাক চাবিখিরোইদ্রা? পুথোকচরক্লেগে।

নোংয়াই : (ফুরিং লিংশিনবা)

ঐবু বা অনীরক ডাঙহনগনু।

(থোকখি।)

(২৯)

সিন - ২৯

মফম : তোর্ববুং, ইবেচাউবীগী মুম।

(খাদোই মগুলগী চে-চাং লোইনা পুদুনা লাকই। ইবেচাউবী মাস্কোলদা  
ধোরকই। মখোয় অনী ফম্মিমে।)

ইবেচাউবী : খাদোই, করিগীনো অসুক ওমা?

খাদোই : ইচে, ঐ ইচেদা করিগুস্বা অমতা শিল্লরমগে লাকপনি।

ইবেচাউবী : করিনো হায়যুনে।

খাদোই : (মরু লুকথে। পাক হায়দোকপা ওমদনা)

ইচে, ঐ মতম খরা কারাংদা অহল লমমা থনস্বা লৌরি মুক্ষমদু  
য়েংশিল্লখিগে। মগুলগী থবকসি ইচেদা পুবিবগী পুবিবা মতম খরগা  
পুবিহৌখো।

ইবেচাউজী : (ওক্কা)

করিনোনে থাদোই চাননা চৎলগে হায়রিবরনে ?

থাদোই : সিদসু ওম্মমথৈ হোৎনজরম্মে । আদসু খরদংদি পাঙথোকপা ওম্মা  
য়েংজরুগে ।

ইবেচাউজী : নঙ য়াওম্মবদি ইচেমনা করিবু তৌবা ওম্মগদগেনে ।

থাদোই : ঐসু মরক মরক্তা ময়ামগী মতেং পাংজরনি ইচে ।

(৩০)

সিন - ৩০

মফম : তোর্ববুং, লৈহাউগী মুম, ইমুং ।

(মনেভোনগী কমুং য়েদুনা থাদোই কল্লি । হীক হীক কপতুনা চৎননবা  
পোং য়োমশিল্লি । মখোঙ থাংওমদনা মপাল থোকষি ।)

ঈশৈ

পলেম নঙবু নুংশিবী  
করম থাদোক্কাসিগে নচানা  
নতস্বাক্তা শ্যাংচরকপী  
নকাইকাদা চাউজরকপী  
য়োকচবী ইমা  
ইমা নঙবু  
থাদোকলম্বা তারবোই  
বারৌগনুকো পলেম-ও ।

মীনোক মৈশা লাংদলম  
লোক্তাক লৈমা মশাইগোল  
খাঙলুরগে লাঙোনসিমা  
পলেম ঝাইনা মৈচাকাসে ।

তম্বা নঙবু নুংশিবা  
চংলমদাই বাংলেনসিদা  
পাম্বু চেংলৌসু উজবা ফংদরে  
নোংদম থীবি ননাওদি  
লাঙ্গিরকোন্দা শাংপী লৈরাং ওইবনা  
হন্দক লাঙেলসিমা  
মপোক মহয় ঝাঙ্গনু তম্বীরল্লবোই।

লোক্তাক লমলেন্দি লমনুংশি  
ইপাম লমদমদি লমনুংশি  
পলেম পছৌ লৈরম্মোই থম্বুবা  
পায়মা পিবুক খেইরাংডি  
লাইবক চাউবী ঐহাকসে  
নোংদম থীনসু তল্লম্মীদা  
পায়মা পিবুক পিখল্লরে।

**উৎশিল্লকপা :-**

- (ক) কম্বানিটি হোলদা থাদেইনা অরোইবা ওইনা অমুংকুং য়েংল্লগা চৎখি।
- (খ) ইবেচাউবীনা থাদেইবু লোক্তাক খোঙবান্দা থিন্দোকপা। থাদেইগী মপমা হি অমদা ওইদুনা লৈরম্বা। অরোইবা বিদায় তৌনরগা ইবেচাউবী লোক্তাক মপান্দা থাদেইবু য়েংদুনা লৈহৌই।

(৩১)

সিন - ৩১

মফম : কারাং।

(থাদেই কারাংদা থুংলৈ। হিথাংকমদগী মাগী পোংয়েমশিৎদু পুদুনা  
মমুম তম্বা চৎখি)

(৩২)

সিন - ৩২

মফম : কারাং।

(খাদোইনা কারাংগী মফম খুদিং কোয়না চৎতুনা য়েংডি। খাদোইনা  
কারাংগী অমদি লোক্তাকী উরিবা ফজবা খুদিং অয়েংবসু ফ্রিন্দা  
উরকই।)

(৩৩)

সিন - ৩৩

মফম : কারাং।

(কোকডাং, কোনদুম, কোবা মখোয় অহুম য়ু য়োনফমদগী  
হাইরং হাইরং খোরকই। কোবনা ফক অমা কোল্লকই। চীংখোঙ অমদা  
ফকু খাদুনা ফমথৈ।)

কোবা : হিদাক অরেস্বসি সুবাইদা লোইশিনখিশিশে।  
(অহুম্মক ফমথৈ।)

কোল্লুম : গিলাসতি যাওদনা।

কোবা : ঐঙোন্দা যাওরিসে। শক্তা নুংশিদদনা য়েপশিললকপনি।  
ঐঙোন্দা মারিনবা ঙাসু যাওরিসে।  
(পুথোক্তুনা থম্মী। কোল্লুমনা অমা লৌথোক্তুনা চায়।)

কোল্লুম : এ ... মুনসু মুন্দনা।

(ফু ফু কামথোকই।)

কোবা ঙাসি মুন্দে। শম্মা কৈনোমা শংলকউ।

(কোবা হৌগৎকে তৌবদা কোকডাংনা চিংথে। তানজাসিদা খাদোই  
লাকপা উই। মখোয় উবদা খাদোই কিরপ তৌই। মখুস্তা পায়বা  
বোই তাখি। খুনগৎলগা হোবে হোবে চৎখি। মখোয়না য়েংহৌই।)

কোকডাং : কনানো অসে?

কোবা : হেরা তোর্ববুংদগী সিদা হোংলকপনি। খুরা তেঙ্গগী মচানি।

কোন্দুম : পামরাও ? পাম্মগা ঐ ফাবিগেনে।

(হৌগৎলগা চৎকে তৌই। কোকঙানো খোঙচেপ হায়দুনা কোন্দুম তুথখি।)

কোকঙাং : সিগুয়া থবকসে ঐ পামদে। ওরাংসু নঙনা মীগী মচানুপীদু কোয়রগা মবুংদু ফুকই।

কোন্দুম : অদুদি শক্তাদুনা অফাও শাজিন্নকপদুদা পাক হেত্তা থাজিনবনি।

কোকঙাং : মরাল লৈতবা, মখুং হনবা ওল্লরোইদবা মীদা খুং থাবা অদুগুয়া লমচৎতু ঐ পামদে।

(৩৪)

সিন - ৩৪

মফম : কারাং।

(থাদেইনা কারাংগী মীশিনো পাঙথোকপা য়াবা থবক ইনখাং য়েং শিল্লি। নুপী ময়াম ফল্মম্মী। থাদেই চঙলকই।)

থাদেই : ইনেহেই, ইমাহেই লেইনা লৈবিরম্মেদনা।

নুপী ১ : লেঙশিল্লি ইবেম্মা।

থাদেই : ইমাহেই, ইন্দোনহেই ঐখোয় নুপী ময়াম্মা পায়-খৎপা য়াবা থবক খরা পায়খৎসি হায়দুনা লাকচরিবনি।

নুপী ২ : মদুনি ইবেম্মা ঐখোয়না পামলিবসু।

থাদেই : ময়ামদা ঐ রাকম অমতা হায়জগে। সরকারনা হৌজিক খুঙ্গংগী নুপী অভাংশিংগী চাউখৎ থৌরমদা য়াম্মা হেমা পুঙ্কীং চঙবিরক্কি। অনৌবা থৌরম অমা পায়খৎলক্কদৌরি। মদুগী মরমদা ময়ামদা হায়জগে। ঐখোয়গী মঙলসিগী মনুংদগী খরা মশা খীংবা থবক ওয়া নুপী য়ামদ্রবদা ১৫ য়াম্মগনা ২০ না কাঙলুপ অমা শেমা তারে। হায়রিবা কাঙলুপ অসিগী মনুংদগী লুচিংবী অমা খনগনি। মাগী লমজীং মখাদা ঐখোয়না থবক পাঙথোক্কনি। ঐখোয়না শেন থোকপা য়াবা থবক্সা হাম্মা পায়খৎপা তায়। থবক অমা শেল থোকনবা পায়খৎপা তারবদা শেম্পেপ চঙগনি। হনবা লৈতনা নোম্মা চঙগনি।

নৃপী ১ : চুম্বি চুম্বি ইবেশ্বা।

থাদোই : অদুনা ঐথোয়না সরকারদা শেম্পেপ ওইনবা তেৎবাং নিবা তায়। তেৎবাংদি পুন্না লুপা লীশিং ৫০০০ দগী ১০,০০০ ফাওবা ফংগনি। তৌনতদি ঐথোয়গী খুঙ্গং অসিদা মচাক মথুম ফংবা, পোং পুথোক্কাগা মদু য়োম্বা কৈখেল ফংগদবা খম্বা তায়। অমা অনীতনা হোৎনরগদি ওইরোই। ঐথোয় পুন্না হোৎনমিল্লগদবনি। ময়াম থবকসি পায়খৎপা য়াবিরেকো।

(৩৫)

সিন - ৩৫

মফম : কারাং, থাদোইনা লৈরিবা য়ুম।

(নোংয়াই লাকই। থাদোইগী য়ুমদা থাদোই! থাদোই! কৌদুনা ইমুং চঙলুই। কনামতা খুমলক্তবদগী অমুক থোরকই। নাক-য়েং কোয়না য়েংডি উদে। থাদোইবু থিরকই।)

(৩৬)

সিন - ৩৬

মফম : কারাং, লোক্তাক খোঙবান।

(থাদোই গা ফারুদগী হম্বকই। হিদা পোং লোইশিম্বিঙেদা নোংয়াই লাকপা উই। নোংয়াইনা হাম্মা কৌরকই।)

নোংয়াই : থাদোই!

থাদোই : হাইমা! তায়াই খাজদনা লাকএদা। কয়াম কুইরে?

নোংয়াই : কুইরে ওসাইদেনি। নঙবু থিরকপনি।

থাদোই : (পোং লোইশিম্বাগা)

য়ুম চঙঙুসি লাউ।

নোংয়াই : নঙ গা ফাবকা চংলত্রাও?

থাদোই : সিদদি গা ফাদ্রবদি কৈদৌনি।



নোংয়াই : ঙাদি কয়াম ফারকই ?

খাদেই : ফারক্কেদা ! মঙলগী নুপী ময়াম ঙা ফাবা য়াওরুবনি । ময়াম না-য়েক্কেদনা । ইচেচৌদি কমদৌরি ?

নোংয়াই : নুংঙাইরি । মহৌশাই মহৌশানি । ময়ামগী অবাৎপা হারবু নঙ সিদা লৈখিবসিতনি ।

(যুম যৌশিল্লকই । মাদোল কাথৎলি । নোংয়াই ফম্মি ।)

নঙনহাল ডি.সি., ওফিসতা লাক্ক্ষ্মী হায় । ঐসু ঙরাং চৎলুই নঙগী দোকান হাংবগী পামিটু য়ারবনি ।

(চে অমা লৌথোজুনা খাদেইদা পী ।)

খাদেই : হাইমা ! অওইবরনে ? ফরেদা ।

(হরাওনা নোজুনা চে লৌই)

ময়াম পুম্মক লৌকা হরাওনরনি । তয়াই চাক চাংসি । হাওদি হাওরেই ।

(হৌগৎখি । চাকবুমদা চঙখি ।)

(৩৭)

সিন - ৩৭

মফম : করাং, খাদেইগী যুম, চাকখুম ।

(খাদেই চাক ধোংই । মনাক্তা নোংয়াই ফম্মদুনা লৈ ।)

খাদেই : তয়াই ! ইনম্মহেইদি না-য়েক্কেদনা ?

নোংয়াই : খঙদেদা মাসু মানা থোকপা, ঐসু ঐনা থোকপা পংলৈ মরৈ ।

খাদেই : করিগীনা ? ইনম্মবু লুনা তৌনিবা য়াদো ?

নোংয়াই : বা অমা ইকাউবু কাউরুরে । নোই যুমদো মঙলগী ওফিস ওইরে ।

ময়াম্মা শেমজিন্দুনা য়াম ফজরে । নঙগী কাদুনা লাইব্রেরী ওইরে ।

ঐসু মরক মরক্তা চৎলি ।

খাদেই : তয়াই ! ঐহাক তশেংনমক তোর্ববুং খাদোকনীংদবনি । অদুবু

ইপলহোইনা সিদা লৈহন্নীংবগা ইনেতোম্সু হায়রম্বগা ঐ সিদা

লাকপনি । ইচে-চৌখোয় ময়াম উনদবসে ঐ য়াম নুংঙাইতে ।

(৩৮)

সিন- ৩৮

মফম : কারাংগী হিখাংকম।

- (ক) নোংয়াইনা হিদা পোৎচে পুদুনা লাকই। থাদেইনা চিংদুনা ময়াম  
নোংয়াইবু উইদুনা লৈ।
- (খ) নোংয়াইগা থাদেইগা মীয়ামদা চেঙ হবাই য়েল্লি।
- (গ) হিখাংকমদা থাদেইনা নোংয়াই থিলোকই। মখুং হাইনদুনা বিদায়  
ভৌনে। কোকঙাংনা চীংদোনদগী য়ান্না চাক্সা মখোয় অনীগী মভৌ  
য়েংহৌই।

(৩৯)

সিন - ৩৯

মফম : করাংগী চীংয়া।

(কোকঙাং, কোন্দুম, কোবা যু থুংগা বারী শামরি)

কোকঙাং : (মথরাই নুঙাইতনা)

থাদেইখৌইদা নুপা অমা ইতং তৎতনা হেক হেক লাকইসি  
কন্নানো ?

কোবা : তোর্ববুংদগীনি মমিং নোংয়াই কৌবনি।

কোকঙাং : তোর্ববুংদগী। থাদেইগা মাগদি করি থোরুরিবা ?

কোবা : হান্নদগী খঙনরকমায়ে। নুপীসু থিরবনিদা।

কোনদুম : নুপী লৈরবা। অদুগা মানা সিদা অফাও শাররিবা।

কোবা : খুনগী য়েল্লবা পোৎচেসু মানা হেক হেক পুরকইনে। অদুবুদি করি  
হায়নি তা-কোকঙাং, মশুংলাংগীনি মশুংলাংগী।

কোন্দুম : অদুবু হেক য়ারনে ? ঐখোয় লৈরিসি উশিংতবৈ বানেবা।

কোকঙাং : মানা ইতং তৎতনা লাকইসিনদি করিগুন্না মরী অমদি থোরুরিবা তাই।

কোন্দুম : ভায়নবু থাদেই পান্নবদি মাগুন্না কয়াম কুইনা লাকপা ওমগে  
য়েংসি। হিদাক লিকলি অমতে বানে।

কোবা : হেরা কৈসু লৈতবানিসে। হিদাকসিদুম লৌইশিনসি।

(৪০)

সিন - ৪০

মফম : করাং, কোকডাংগী য়ুম।

(কোকডাং ইমুদেগী ফি ফি কামদুনা খোরকই।)

কোকডাং : লুপা ১০ দং পীয়ু হায়বদা বা'সুক য়াম্বা। মী ঝাইদৌনা য়াম্বা  
তানবসু নন্তে।

(ময়াম্বা কোছোংদগী চঙলকই)

ময়াম্বা : করিগী পৈশানো। মুমিৎ চুঙ্গী পৈশা পৈশা। শেল থোকুবা থবক  
অমতা তৌগেদি খন্দে।

কোকডাং : ঐবু করি তৌ হায়রিবনো তাচৌ। ঐনা বি.এ. তমলুরিসিবু পাংতা  
কুমদুনা ঙা ফানবরাও?

ময়াম্বা : থবক ফংদ্রবনিনা কুমতারেদনা। ঐখোয়না নোংঙানবদৈ ইশাসি  
ইশং কামথে ঙনোমলিসিবু নখোয়দি তৌহেদ্রাও?

কোকডাং : অহননিনা খরা বা তারেদনা।

ময়াম্বা : করি? নহান্দসু মীর্গী নুপী ফাবা যাউরুই হায়দনা ননমদু তংমথে  
ফুরিরকপা। ইরনসু কোগোক কোকমথে তিংবা। শন ঙাওরে শনবু থি,  
হই ঙাওরে হইবু থি। অহননিনা ইথজা হেক মতাবা।

কোকডাং : অদো ঐখোয়দি যাওবিদ্রবনিনা থাদোরকইসিঙাই।

(ঙাঙনা ঙাঙনা মুরুম মুরুম শোমা থোকথি।)

(৪১)

সিন - ৪১

মফম : কারাং চংপা লম্বী।

(নোংয়াই জীব অমা ধৌদুনা য়েম্বা পোংটে পুদুনা লাকই। কোবা  
অমদি কোন্দুম নোংয়াই লাকপা লম্বীদা লুমদুনা ডাইরি। নোংয়াইনা  
মনাক মৌশিকপদা অনিদ্ খোরকুনা গাডী ঝাখী।)

কোবা : কদাই যৌদেইনো ?

নোংয়াই : কারাংদা ।

কোবা : অমুজা কুমথরকথো ।

(নোংয়াই কুমথে ।)

কারাংদা কৈদৌবা চৎতোইনো ?

নোংয়াই : ঐ ময়ামগী পোৎচৈ থিম্নুগে তৌবনি ।

কোবা : নঙগীসিবু অফাও শারিবাইদুরও ?

নোংয়াই : হেরা ।

(হায়রগা কোববু ইছুই । কোন্দুমনা চৈতুপনা নোংয়াইগী মকোস্তা  
থাই । নোংয়াই তুখি ।)

(৪২)

সিন - ৪২

মফম : করাং, থাদেইগী য়ুম ।

(নুপী অমা হাধু হাধুনা ইচেথোই ইচেথোই কৌদুনা চেন্নকই । থাদেই  
তাৰদা থোরকই ।)

নুপীমচা : ইচেথোই ! তানোংয়াইদো মীনা মকোক ধুগাইবিরে শোস্তুনা  
লৈহৌরেয়ে ।

থাদেই : (য়ান্না পাখৎনা )

কদায়দা ? করিগীনো ?

নুপীমচা : চিংখাদা ।

(থাদেই ইমুং চেনসিনলুরগা ফি ইন্দুনা থোরল্লগা চেনখি ।)

(৪৩)

সিন - ৪৩

মফম : কারাংগী হিথারকম ।

(থাদেই চেন্নকই । যানা চেন্নকপদু কোকজানো য়েং লৈহৌই । নুপীমচা  
অমা হিথারকমদা হিদা ফমদুনা লৈরম্মী ।)

খাদোই : ইবেম্মা ! চীংখাফাওদা চৎলুসি।

নুপীমচা : ইচে ঐ চাক থোংদৌরিয়ে।

খাদোই : হাই কোম্মা থোংঙো। অখুবনি।

(হিদা চোংখৎলি। হাথু হাথু হোনমিন্নখি।)

(৪৫)

সিন - ৪৫

মফম : তোর্ববুং।

(নোংয়াই শোকপদগী পাও তারকপদগী পাকদগী ইপা পাখৎনা ইবেচাওবীগী  
মুমদা পাও তম্বা চেনশিনখি।)

পাকদগী : (য়ান্না থৎলৎনা)

ইচেচৌবী ইচেচৌবী ! তা-নোংয়াইদো মীনা মকোক থুগাইবিদুনা  
মেইরাং ডাক্তরদা পুখৎলকই হায়য়ে।

ইবেচাউনী : হা ! নোংয়াইবো।

(৪৬)

সিন - ৪৬

মফম : মেইরাং, ডাক্তরশঙ।

(খাদোই মেইরাংগী ডাক্তর শঙদা চেনশিনখি। ডাক্তর অমা ফমলম্মী)

খাদোই : (ইফিং ফিংনা)

ডাক্তর ! ওশাই অশোকপা অমা পুখৎখিদুবু কদায় লেগে ?

ডাক্তর : করম্বনো ইবেম্মা ? থাঙ্গরোমগীদুরাও ?

খাদোই : মান্নি ডাক্তর।

ডাক্তর : ডিসচার্জ তৌত্রে। মমুমদা পুথখরে।

খাদোই : কয়াম থীনা শোকখিবগে ?

ডাক্তর : কোক্তনি। মাইনার ইনজুরিদা মচা অমতং লৈবনি।

শিরিয়স কেশ নম্বোদা।

(খাদোই ডাক্তরশঙদগী থোকখি।)

(৪৭)

সিন- ৪৭

মফম : তোর্বুং, নোয়োইগী য়ুম।

(মকোক্তা বেঙ্গেক্স য়েংলদুনা নোয়োই ফম্মুদো হিগ্নি। মমানা মনাক্তা ফম্মুদো সেবা তৌরি।)

মমা : সিনিদো। হায়বা ইন্দ্রবদি থোক্কখিগদবনি সিগুম্মসে ঝঙঙেননা।  
 মমানবু মচাগী ফন্তনবা শীনবা হৌনবরাও ? হৌজিক্তি ঐগী চিনথক্তা  
 পোপ তারকিবসিনী। ওম্বু ওম্মীনে লৈশাবী মানা ময়ুম পাম্মবা নুপা  
 অমবু ...।

(৪৮)

সিন - ৪৮

মফম : তোর্বুং, নোয়োইগী য়ুম।

(থাদোই নোয়োইগী য়ুমদা চঙলকই। নোয়োইগী নুপী ইবেয়াইগা থেংনৈ)

থাদোই : করিগুম্মা মতা হংজগেবা।

ইবেয়াই : করি থবক্কী ওইরবনো ?

থাদোই : ঐগী মিং থাদোই কৌজৈ। তায়াই শোকই ভাবদুদা ...।

ইবেয়াই : ঐবু কয়াম কুইনা ওংপীখিগদগে ?

থাদোই : (ইকই নুংশি য়াম্মনা মমায় লুকখদুনা)

ঐ ভাব তাবা ওমজদ্রে।

ইবেয়াই : ময়ুম পাম্মবা নুপা অমবু কোইচেন চেম্বীরবদি য়ুমগী নুপীগী ফিভ্র  
 করি ওইবা হৌনবগে ঝঙবিদবরা ?

(মতমসিদা নোয়োইগী মমা থোঙজিন ময়াদা পরদার হাইদোকুনা  
 য়েংলকই।)

নোয়োই : (ইমুংদগী)

কনানো ইমা চঙহম্মকউ।

(থাদোই চঙলকুগা নোয়োইগী ফম্মাংদা মোরা অমদা ফম্মী।)

নোংরাই : খাদেই।

খাদেই : তায়াই! কয়াম থীনা শোকই?

নোংরাই : য়াম থীনা শোকপা নন্তেদা।

(মমা কৌই)

ইমা! খাদেইগী চা থাস অমদা লোনবীরকউ।

খাদেই : য়ারেদা তায়াই!

(ইবেয়াই চা লোনবা চঙখি।)

তায়াই, তায়াইনা ঐগীদমক য়াম বাবিস্ত্রে। ঐনা তায়াইগী লমন শিৎবা  
ঙমগনি খাজদ্রে। তশেংবমক তায়াইনা ঐবু নচনমক্লি খনবিরবদি  
ঐনা হায়জবা য়াবীয়ু!

নোংরাই : করিনো হায়য়নে।

(মপান্দা মমাগা ইবেয়াইগা লুমদুনা তারি।)

খাদেই : তায়াই ইনম্ববু লুনা তৌবিয়ু। নুপা অমগী সেবা তৌগনি হায়দুনা লাক্সবী  
নুপী অমবু মপুরোইবনা থৌওইবিদবা হায়বসে নুপীওইবীশিংগীদি  
খাংঙমদ্রবা চৈথেংনি হায়নৈ। তায়াইনা ইনম্ববু থৌওইবিদ্রবদি মীনা  
লামা লৌনরনি।

(খাদেই হীক হীক কপ্পা হৌরকই।)

মসি মখস্তনি ঐনা হায়ঙ:নিংবা। ঐনা নীংজবসি থুংহনবিয়ু।

(মমায় ফিনা খুমদুনা কপ্পী)

(মপান্দা মমাগা ইবেয়াইগা বারী তানা-তানা য়েংনৈ, ইবেয়াই চা পুন্না  
চংশিল্লি। খাদেইদা চা পী।)

(খাদেইনা ইবেয়াইদা ওনশিনদুনা)

ইনম্বা! ইনম্বা বা অমতা হায়জগে। মপুরোইববু পেলহনবা  
হায়বসে নুপী ওইবী ঐখোয়গীদি অথোইবা ধম্মনি হায়নৈ। তায়াইগী  
পেলনবা ইনম্বানা খরা হোংনবীয়ু।

(মমাদা ওনশিনদুনা)

ইমা তায়াই কৈসু থোইদোকপা তৌদ্রবনিনা ঐ অমুক যৌজরগে।

মমা : ইবেম্বা কৈসু চা থেজ্জেনো।

ইবেয়াই : ঙাইখোও! চাক চাখসি।

থাদোই : ঐনা চৎকদৌরি লস্বীসি য়াম শাংঙি। কোরা অমুক উনরসি।

মমা : ফরে ফরে ইবেম্মা! ইমা থিন্দোক্কে লাউ।  
(কোছোংফাও মমানা থাদোইবু থিন্দোকখি।)

(৪৯)

সিন - ৪৯

মফম : লোক্তাক খোঙবান।

(ইবেচাওবীনা থাদোইবু লোক্তাক খোঙবান্দা থিন্দোকই।)

থাদোই : (থাদোই হিদা কাখৎলি।)

ইচে, ঐ অমুক যৌরগে।

ইবেচাওবী : চৎলো চৎলো ইবেম্মা। ভোর্ববুং কাউনুকো।

(৫০)

সিন - ৫০

মফম : কারাং।

(চীংদোং অমদা কোকডাং ফমদুনা লৈ। ময়াস্বা লাকই।)

ময়াস্বা : হায়! অদুদা কনা ফুগে হায়দুনা লুমলিবনো। হন্দক্তিনে হায়বিদে  
হায়নি। ইনাওনি কাইনা য়েংবৈ বা লৈতে। হৌজিকপু নোই কনানা  
কনগে য়েংসেবা। ঙ্গু ঙ্মিনে ... ময়ামগী থবক তৌরিবা মীবু  
ফুরিবা নোইবু।

(ঙাঙনা ঙাঙনা চৎখি। লস্বীদা শাউনা গপ গপ অথোঙ থাংদুনা  
চৎলি।)

(৫১)

সিন - ৫১

মফম : কারাংগী চীয়ো অমা।

(কোন্দুম, কোবা চীংচেপ অমগী ময়াদা সু ঙাওদুনা তুদুনা লৈ। কোকডাং  
লাকই।)



কোকভাং : নোই নোংয়াইদা কৈদৌরুই?

কোন্দুম : (ঙাউদুনা )

হেরা অফাও শারকপদুদা থাক থাজিনবনি।

(কোকভাংনা কোন্দুমবু মশা শাগল লাংদুনা চিংদুনা পুখি।)

(৫২)

সিন - ৫২

মফম : কারাং, থাদোইগী যুম।

(থাদোই ফি লৌশিন্দুনা লৈরি। মপন চঙলকই।)

মপন : ইবেম্মা ! নহান নোংয়াই ফুরম্মা নুপাদো ফারে।

থাদোই : কোকভাং হায়দুরো?

মপন : ময়াম্মা চিংনরম্মা কোকভাং হায়দু ওইরমম্বে। মাগা তিন্নবা সালাম  
মনাঙগী মচা কোন্দুম হায়দু ওইরম্মে। কোকভাং মশামক্সা ফাদুনা  
খুন্দা শিন্নররে। ঐসু খুন্দিম্মা ডাইহাক য়াওরুবা তারি।  
(থাদোইনা ঙকপা।)

(৫৩)

সিন - ৫৩

মফম : কারাং, থাদোইগী যুম, নুমিমাং।

(কোকভাং য়ু ডাওরপ, হাইরং হাইরং থাদোইগী যুমদা লাকই।)

কোকভাং : থাদোই! থাদোই!

থাদোই : (ইমুংদগী)

কন্নানো? কন্না ওইরবনো।

(থোঙজিন্দা লেপুনা য়েংদুনা লৈ।)

কোকভাং : থাদোই, ঐবু লাম্মা লৌগনু। ঐ নঙোন্দা করিওম্মা বাফম অমতা শেং  
দোকে লাকপনি। নত্রবদি ঐবু নঙনা য়াম লাম্মা লৌখিবা তারে।  
(থাদোই খনজাননা তুমিমা লেপুনা লৈ।)

কিগনু। ঐ নঙোন্দা করিগুয়া অমখক হায়নীংদুনা লাকপনি। ঐ  
অমুক্তা চঙলক্কে।

থাদোই : (খর কুইনা খল্লগা)

য়ানি। লেঙশিনবিরকউ।

(মোরা অমা থাই। কোকঙাং মোরাদা ফমথৈ।)

কোকঙাং : থাদোই! ঐবু লাম্মা লৌগনু। নোংয়াইগী মতাংসিদা ঐ নঙোন্দা বাফম  
অমুক্তা শেংদোকনীংদুনা লাকপনি।

থাদোই : করগুা বাফম ওইরবনো?

কোকঙাং : (ঙহাক খল্লগা)

নোংয়াইসি নহাক্কী কন্নানো?

থাদোই : করিগীনো?

কোকঙাং : নঙনা মহাকপুদা নীংবা ওইরবদি ঐ বাহংসি পুঞ্জীসিমগী হংলরোই।

থাদোই : (পাউখুম পীদনা তুমিমা লৈ)

কোকঙাং : থাদোই ঐ অমুক লোৎলরোই। ঐ নহাকপু তশেংনা নুংশি। মসিদা  
নহাক্কী রাখল করিনো?

থাদোই : (কুইনা খল্লগা)

অদো, য় থকপা, ফস্তবা চিঞ্জাক চাবা মসিবু থাদোকপদা য়াম্মা বানা  
থোকপা জাৎলা?

কোকঙাং : মদুসু ঐনা হংনীংলিবা বাহংসিদা নঙনা পীরক্কদৌরিবা পুউখুমদুগী  
মখা পোম্মি।

থাদোই : বাহং অদুগী পাউখুমদি খুদম ওইনা উৎপীরবা মতমদা ফংবিগনি।

(তানজাসিদা মপান্দগী মীয়াম্মা - কোকঙাং হাৎলু, ফুরো, থোরকউ  
হায়বা খোম্মাওনা পুম্নিনি নিম্মি।)

(৫৪)

সিন - ৫৪

মকম : করাং, খাদোইগী সুমাং।

(কোকডাং ইমুদগী থোরকই। ময়ামগী খোন্নাউ ভাবদা দারি মপান্দা লেজুনা লৈ। খাদোইসু ইমুদগী চেহোরকই।)

খাদোই : ময়াম পুন্নমক অমুক্তা ঙাইবিখো। ঐগী বাসি হান্না অমুক্তা তাবিখো। মানা ঐঙোন্দা করিমতা অকায়া চাঙে। মাবু ফুবিগনু। ঐনা হায়জবসি অমুক্তা তাবিয়ু। মাবু শোকপীগনু। (লাউরম্বা ময়ামদু তুমিন লৈনখি। অমমম অনীনি তপ্পা তপ্পা থোক্খি)

(৫৫)

সিন - ৫৫

মকম : করাং, লোক্তাক খোঙবান।

(বি.ডি.ও. হি তোংদুনা লাকই। ঈন পুরকই। খাদোই হিখাংকমদা ডাইদুনা লৈ।)

খাদোই : স্যার যৌবিরকএদনা।

বি.ডি.ও. : খাদোই! ঐদি পাউ ফংলন্নরোইদরা হায়দুনা নুংশা থিরন্নবনি। অদুদা নঙনা খুড়া থারক্তনা ঐবু ওকহন্নবসি য়াম নুংঙাইরে। নখোয় মগুলগী ঈন পীগদবা লৈবনে ঐনা লমসি অমুক্তগা য়েংনৌংবনে ইশামক হেঙা লাক্খবনি।

খাদোই : য়াম নুংঙাইজরে স্যার! ঐখোয়না পায়খৎচরিবা থবকশিংসি স্যারবু অমুক্তং য়েংহনজনিংদুনা লৈরন্নিবনি।

বি.ডি.ও. : নঙনা তাম্মকপা ঈন মসীংদুদি শুদ্রে। অহানবগী ওইনা ঈন ৩০ দং পুরকপনি। নখোয়গী মগুলগী থবক ফজনা তৌবগী রিপোর্টও ফংঙি। মতুংদসু সরকারগী মায়কৈদগী অঙস্বা মতেঙ পীনবা হোৎনরক্কে।

(৫৬)

সিন - ৫৬

মফম : তোর্ববুং, ইবেচাউবীগী য়ুম।

(ইবেচাউবী পুন্নি মপান্দা কি ওদুনা লৈ। মথবাই নুংজাইবা মান্দে।  
পাকপী ইনিং শোকগা লাকই।)পাকপী : ইচেচৌবী! ইচেথোইদুবু অসুক কুইরফাও লাক্তিসিবু কৈদৌরগে  
লাকঅরোইম্রাও?ইবেচাউবী : খঙদেদা ইবেম্মা! নোংয়াইনা তম্ববু মাসু আদা মহিলা মণ্ডল লিংখৎ-  
খোৎখৎতুনা য়াম কন্ন হোৎনরি হায়।

পাকপী : ইচেচৌবী! প্রধানগী মমৌনুপীদুনা সেক্রেটরি ওইরে হায়না।

ইবেচাউবী : মখোয়নবু করি থবকপু ভৌরুগবনোদা। ইবেম্মা মশাগীতা ওইজবা  
থিবা কাঙবুনি।

(৫৭)

সিন - ৫৭

মফম : কারাং হিথাংফম।

(কোকজ্রং হিদা মীয়ামগী পোৎচৈ পুরকই। ময়াম্মা মানু ওকই। কোকজ্রংগা  
থাদোইগা ময়াম্মা পোৎ য়োন্নি।)

(৫৮)

সিন - ৫৮

মফম : কারাং।

(নুণীময়াম মিটিং তৌরি। থাদোই চঙলকই।)

(৫৯)

সিন - ৫৯

মফম : কারাং, খাদেই য়ুমগী হিদেরতাকম।

(কোকভাংগা নোংয়াইগা অথান্নদগী বারী শাদুনা লাকপা উই।  
খাদেইগা হিদের তাকমদা থেংনৈ।)

খাদেই : (ওরু)

হাইমা! তায়াইগা তা-কোকভাংগা কমদৌনা! থাজরুদ্রেদা।

নোংয়াই : ঐখোয় অনী নঙ ননাজা লাক্রিবসে খাদেই!

(বারী শানা শানা মখোয় অহম চীংদোংদা হাইগৎমিন্নরকই।)

কোকভাং : ঐখোয় নুংঙাইমল্লদুনা।

খাদেই : (মখোয় অনীগী বাদু ভাবদা খাদেই খঙহৌদনা মপুক্রীংদা ভয়াং-  
তশোইবা অমা ফাওরকপগুম ভৌই।)  
কৈদৌরবা?

নোংয়াই : নঙ নুপীমচানি। নতোমতা লৈবসে ঐখোয় নুংঙাইতে।

কোকভাং : অচুমবনি খাদেই।

নোংয়াই : হৌজিক্তি শেংনা হেস্তা হায়দোকরসি। নঙগী নপুক্রীংনা খোয়দাবা  
কনাওস্তা লৈরবদি ঐখোয় অনীনা নবুং শঙুনা মঙোন্দা থাজবা  
পাম্মী।

কোকভাং : নঙনা নতোমতা লৈবসে মীনোক চঙলকনি!

খাদেই : (থম্মোয়নুংগী মৈচাক পুষা ফাজিল্লাগা।)

তায়াই! তায়াই নত্ৰনে নচন এবু তাইবং খৌগলদা থবায় কৎথোকউ  
হায়না থাজহনবিত্তগা ওসিনা করিগী অমুক এবু ইমং অনীঙ  
তাকপীরিবা?

(হীক হীক কপলকই কোকভাংদা ওনশিনদুনা)

তা-কোকভাং। তাদসু য়াওনা এবু মীয়ামগী সেবাদা থবাই হকচাং  
পুল্লমক কথোকহনথবা নত্ৰা? অদুগা হৌজিক্লা ...।

(খাদেইগী মনিং-মমাং থৎপাপাউখুমদা মখোয় অনীগী মখা তানা  
হায়নীংঙাই করিসু লৈত্ৰমানে তপ্পা তপ্পা মখোঙ থাংদুনা হিথাংফম  
তমত্ৰে। খাদেইনা বারৌরবা থম্মোইবু ফাথজৈ, মখোয় অনিনা  
চৎখিবা মায়কৈরোমদা নিঙমদা লেপুনা য়েংহৌই।)

## ঈশ

পোন্নগা লোক্তাক লাইজ ইরেলথক  
 লৈশাৎ তমখিবী লমলেন তোর্ববুং  
 খুগা নানবী তোর্ববানথক  
 অপাম নুংশি লম্মানবা ।

নুংগুন থম্মায় কায়থরেন্দো  
 করম্মা নোংদমথোন ওইবনো  
 পাম্মুইদা পাম্মুথরেন্দা,  
 পাম্মুইদা পাম্মুথরেন্দা  
 হো কল্লকইদা কল্লকই হো কল্লকই ।

লোক্তাক লৈমগী মমোমলোয়  
 নপাম পোইরৈ পাংথরো  
 বাংলেন ওইরৈ খাঙরাইবা ।

নোংদম খীবী মপোক ওইবনা  
 হন্দক লাঙোল অসিমগীদি  
 তাইবং খৌগল ফংজবনা  
 হো ওইরোকো পুঙ্গী লম্বী  
 হো ওইরোকো নঙগীদি ।।

- লেহিরবা -



**Written & Published as Book form (1950-2001)**  
**by Khaldem Pramodini Khanganba**  
 Kwakeithel Thokchom Leikai, Imphal, Tel. 221446

Sl. Title of book	Particular	During
1. Kabi Tarpan *	Poetry (compilation)	1950
2. Nuja Phidam *	Story	1957
3. Angang-gi Anisuba Anouba *	Text book (Class B)	1958
4. Punshi Meira *	Short Story (compilation)	1958
5. Leimarol *	Short story (compilation)	1958
6. Thaba *	Film script	1983
7. Langlen Thadoi	Film script	1984
8. Khorjei-gi Manglan	Poetry	1984
9. Loijing Lofya Sheireng-lei	Poetry	1984
10. Thingel Laija Iraokhol	Poetry	1984
11. Palem Leipakleima	Short story	1984
12. Ima Khulakpi-gi Nongang Heido	Short story	1990
13. Aboki Manglan	Play	1990
14. Mamado Leisabido Angaobido *	Play	1990
15. Kabok Oikhrabi Kaboklei	Play	1990
16. Mahalaxmi-gi Khupai-sel	Play	1990
17. Haoyiko Heikha Haoyiko Heiyel *	Play	1990
18. Nura Yaithing Konu	Folk story	1991
19. Helloi Helloi Mi-Helloi	Poetry (Satirical)	1991
20. Ikrisat-ki Kulli Nupi	Travelogue	1991
21. Khuman Khamba	Folk Story	1992
22. Torbung-gi Tera Pambida Satpa Meibul	Travelogue	1993
23. Toknga Makhum Hangba	Comic	1994
24. Kanglaba Sanarei Mayom	Novel	1995
25. Iben Mayo-gi Lei-pareng	Travelogue	1996
26. Toknga Charong	Comic	1996
27. Ei Nahoi Changaroiye	Play	1996
28. Hayen Charong Achumba	Play	1996
29. Mukta Pareng	Story	1996
30. Iche Thoibi amsung Atei Warising	Short story	1997
31. Antony Dolaipaba	Play	1998
32. Khunaisigi Thok Lila	Short story (Satirical)	1998
33. Singel Leirang	Poetry	1998
34. Ingkhol Machet Amatang-gi	Short story	1999
35. Nawa Sindam Seihou	Childrens (Rhyme)	2000
36. Hantre Hunpham Manipur	Travelogue	2001

\* Out of print